

an>

Title: Need to provide compensation to land oustees in Satna Parliamentary Constituency, Madhya Pradesh.

श्री गणेश सिंह (सतना): बाणसागर परियोजना देश की बहुउद्देशीय परियोजना में से एक है। उक्त परियोजना से कई गाँवों को सिंचाई के लिए पानी मिलता है। मेरे लोक सभा क्षेत्र अंतर्गत रामनगर तहसील में उक्त परियोजना का निर्माण किया गया था जिसमें कई गाँव जलमग्न हो चुके हैं। बाणसागर बांध का मौजा कुसमहा, बैकोना, मालाडावर, छिरहा, घुंशिरा, नरवार, बरौली, बम्हौरी, पाठा, रिमार, वैश्वारन टोला, तिलोकवा क्र. 1, तिलकवा क्र. 2, गुढ़ा, मड़ई धनेही एवं अन्य कई गाँव तहसील रामनगर जिला सतना, मध्य प्रदेश का मुआवजा राशि 1987 के पहले से आज तक नहीं दिया गया है। इन मौजा की जमीन बाणसागर परियोजना में डूब गयी है जिनके मुआवजा का वितरण नियमानुसार आज दिनांक तक नहीं किया गया है जिस कारण समस्त किसान व ग्रामवासियों का परिवार आज भी शासन की तरफ मुआवजा हेतु राह देख रहे हैं। 17 ग्रामों में से 12 गाँव सतना लोक सभा क्षेत्र के अंतर्गत आते हैं एवं 5 गाँव सीधी लोक सभा के अंतर्गत आते हैं।

मध्य प्रदेश शासन से आग्रह है कि मेरे संसदीय क्षेत्र सतना के डूब प्रभावित किसानों/विस्थापितों की भूमि का बकाया मुआवजा जल्द से जल्द दिलाया जाए।।